

Brussell, 25 ta' Mejju 2018
(OR. en)

9354/18

ECOFIN 490
UEM 184
SOC 309
EMPL 245

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 8803/18	
Suġġett:	KONKLUŻJONIJIET TAL-KUNSILL dwar l-analiżijiet fil-fond u l-implimentazzjoni tar-rakkomandazzjonijiet speċifiċi għall-pajjiżi tal-2017

Id-delegazzjonijiet isibu meħmuż il-konkluzjonijiet tal-Kunsill dwar l-Analiżijiet fil-fond u l-implimentazzjoni tar-Rakkomandazzjonijiet Speċifiċi għall-Pajjiżi tal-2017, kif adottati mill-Kunsill fit-3919-il laqgħa tiegħu tal-25 ta' Mejju 2018.

**KONKLUŻJONIJIET TAL-KUNSILL DWAR L-ANALIŻIJIET FIL-FOND U L-
IMPLIMENTAZZJONI TAR-RAKKOMANDAZZJONIJIET SPECIFIČI GHALL-PAJJIŻI
TAL-2017**

Il-Kunsill (ECOFIN):

1. JILQA' B'SODISFAZZJON il-pubblikazzjoni tar-rapporti tal-Kummissjoni dwar il-pajjiżi, li janalizzaw il-politiki ekonomiċi għal kull Stat Membru, li jinkludu l-analizijiet fil-fond (IDRs) fil-kuntest tal-Proċedura ta' Żbilanċi Makroekonomiċi (MIP), u l-progress tal-monitoraġġ fl-implimentazzjoni tar-rakkomandazzjonijiet speċifiċi għall-pajjiżi (CSRs) tal-2017, kif ukoll il-Komunikazzjoni li takkumpanjahom. JILQA' B'SODISFAZZJON l-analizi integrata u JISHAQ fuq il-htieġa li l-analizijiet IDR jibqgħu identifikabbli tajjeb, kompluti u trasparenti.
2. SER jieħu kont ta' dawn l-elementi, kif ukoll il-Programmi Nazzjonali ta' Riforma u l-Programmi ta' Stabbiltà u Konverġenza u r-rakkomandazzjoni dwar il-politika ekonomika taż-żona tal-Euro ta' Mejju 2018, meta jadotta r-Rakkomandazzjonijiet Speċifiċi għall-Pajjiżi tal-2018.

I. ANALIŻIJIET FIL-FOND

3. IQIS li l-IDRs huma analizi bir-reqqa u ta' kwalità għolja tal-pożizzjoni tal-pajjiż f'kull Stat Membru li jkun qed jiġi analizzat, u huma l-bażi għas-sorveljanza multilaterali, it-tishih tar-responsabbiltà domestika tar-riformi u l-azzjoni effettiva fir-rigward tal-politika.
JIRRIKONOXXI li l-ghodod analitiċi rilevanti u mtejbja ġew applikati bil-ħsieb tal-isfidi speċifiċi ta' kull ekonomija u li huma kkomplementati minn analizijiet kwalitattivi sostantivi.
4. JAQBEL li 11 mill-Istati Membri eżaminati (il-Bulgarija, il-Ġermanja, l-Irlanda, Spanja, Franza, il-Kroazja, l-Italja, Ċipru, in-Netherlands, il-Portugall, u l-Iżvezja) qed jesperjenzaw żbilanċi makroekonomiċi ta' natura u livell ta' severità diversi taħt l-MIP, u li s-Slovenja ma għadhiex tesperjenza żbilanċi makroekonomiċi fi hdan l-MIP.
5. JAQBEL mal-fehma tal-Kummissjoni li jezistu żbilanċi eċċessivi fi tliet Stati Membri (il-Kroazja, Ċipru u l-Italja).

6. JISSOTTOLINJA li huma importanti t-trasparenza u l-konsistenza fl-implimentazzjoni tal-MIP biex tigi żgurata l-appartenenza tal-proċedura mill-Istati Membri u għall-effikaċja tal-MIP. ITENNI li l-MIP għandha tintuża fil-potenzjal kollu tagħha u b'mod li jinftehem, inkluż mal-proċedura ta' żbilanċ eċċessiv applikata fejn xieraq mill-Kummissjoni u l-Kunsill. JENFASIZZA MILL-ĠDID li kull meta l-Kummissjoni tikkonkludi li Stat Membru qed jesperjenza żbilanċi eċċessivi, iżda ma tipproponix il-ftuħ tal-proċedura ta' żbilanċ eċċessiv lill-Kunsill, din għandha tagħti spjegazzjoni għar-raġunijiet tagħha b'mod ċar u pubblikament.
7. JIRRIKONOXXI l-progress ulterjuri miksub minn diversi Stati Membri biex jikkoreġu l-iżbilanċi tagħhom, appoġġati minn riformi u l-espansjoni ekonomika. JINNOTA li l-iżbilanċi interni u esterni tal-istokkijiet għadhom sors ta' riskju minhabba li qed jaġġustaw bil-mod u b'pass irregolari, u mhux l-aġġustament kollu hu ta' natura strutturali iżda marbut parzjalment maċ-ċiklu ekonomiku pożittiv. JENFASIZZA li l-espansjonijiet ċikliċi jistgħu jaħbu l-akkumulazzjoni ta' żbilanċi makroekonomiċi. JENFASIZZA l-htieġa li jitnaqqsu l-iżbilanċi dannużi u jsir monitoraġġ tal-iżviluppi fejn ikun hemm sinjali ta' zieda fil-pressjonijiet tal-kosti f'xi Stati Membri fis-swieq tal-prodotti, tax-xogħol u tad-djar. JISSOTTOLINJA l-htieġa kontinwa ta' azzjoni politika u impenn b'saħħtu għar-riformi strutturali fl-Istati Membri kollha, speċjalment meta dawn jiffaċċaw żbilanċi makroekonomiċi li jaffettwaw il-funzjonament bla xkiel tal-UEM. L-iżbilanċi għandhom jiġu indirizzati b'mod durabbli fejn tiżdied ir-reziljenza u jonqsu r-riskji, b'fokus fuq l-isfidi ewlenin, u jinholqu kondizzjonijiet għat-tkabbir sostenibbli u l-impjiegi.

8. ITENNI li sar hafna progress fost il-pajjiżi debitori netti biex jiġu korretti l-izbilanċi esterni tagħhom, għalkemm jeżistu pożizzjonijiet ta' investimenti internazzjonali netti negattivi li generalment ikunu abbinati ma' stokkijiet kbar ta' dejn privat jew pubbliku. Fl-istess hin, JINNOTA li surpluses kbar fil-kont kurrenti f'xi pajjiżi kredituri baqgħu kważi l-istess. ITENNI li l-Istati Membri bi żbilanċi fil-kontijiet kurrenti jew dejn estern għoli għandhom ukoll ifittxu li jtejbu l-kompetittività tagħhom u li jevitaw it-tkabbir eċċessiv fil-kostijiet tal-unitajiet lavorattivi. Stati Membri b'surplus kbir fil-kontijiet kurrenti tagħhom għandhom joħolqu l-kundizzjonijiet biex jippromwovu żidiet fil-paġi filwaqt li jiġi rispettat ir-rwol nazzjonali tas-shab soċjali u jimplimentaw, bhala prijorità, miżuri li jrawmu l-investimenti u jappoġġaw id-domanda domestika u l-potenzjal ta' tkabbir, u b'hekk jiġi ffaċilitat ir-riekwilibriju.

II. IMPLIMENTAZZJONI TAR-RAKKOMANDAZZJONIJET SPECIFIĊI GĦALL-PAJJIŻI (CSRs)

9. JINNOTA r-rekord simili ta' implimentazzjoni tas-CSRs tal-2017 meta mqabbla ma' snin preċedenti fejn tal-inqas kien hemm xi progress f'madwar nofs is-CSRs. JIEHU NOTA TAL-FATT li l-implimentazzjoni tar-riforma għadha irregolari fl-oqsma ta' politika u l-pajjiżi.
10. JILQA' r-riżultati fil-valutazzjoni pluriennali tal-Kummissjoni dwar l-implimentazzjoni tas-CSRs li juru mil-inqas "xi progress" f'aktar minn żewġ terzi tar-rakkomandazzjonijiet mill-bidu tas-Semestru Ewropew fl-2011, iżda JINNOTA li dan kien irregolari fl-oqsma ta' politika, il-pajjiżi u tul iż-żmien. IFAKKAR li l-valutazzjoni pluriennali mill-Kummissjoni turi li għadd ta' CSRs huma relatati ma' kwistjonijiet strutturali fit-tul li jiehdu ż-żmien biex jiġu indirizzati u li riżultati tangibbli jiehdu ż-żmien biex jimmaterjalizzaw.
11. JISHAQ li fl-ambjent makroekonomiku attwali, l-implimentazzjoni tar-riformi trid tiġi intensifikata b'mod sinifikanti biex tindirizza l-isfidi pendenti għar-riforma deskritti hawn taħt, għall-harsien kontra l-eżawriment fir-riformi u biex jinghelbu l-isfidi tal-politika ekonomika.

12. JILQA' l-fatt li d-defiċits generali tal-gvern u l-proporzjonijiet tad-dejn qed ikomplu jonqsu, iżda JENFASIZZA li l-politiki fiskali għandhom jitwettqu b'rispett sħiħ għall-Patt ta' Stabbiltà u Tkabbir, b'differenzazzjoni xierqa tal-isforzi fiskali madwar l-Istati Membri, biex b'hekk jittiehed kont tal-bżonnijiet rigward l-istabbilizzazzjoni u t-tħassib dwar is-sostenibbiltà. JISSOTTOLINJA l-fatt li l-kondizzjonijiet ċikliċi pożittivi jirrikjedu li jinbnew mill-ġdid il-buffers fiskali, b'mod partikolari fl-Istati Membri fejn il-proporzjonijiet tad-dejn huma għoljin, waqt li jkompli jissahħaħ il-potenzjal ta' tkabbir tal-Istati Membri.
13. JILQA' l-irkupru tal-investiment iżda JIRRIKONOXXI li l-investiment iġenerali u speċjalment l-investiment pubbliku għad għandu sehem relattivament żgħir tal-PDG ta' hafna Stati Membri u li għad hemm bżonn ta' titjib fil-kondizzjonijiet tal-investiment biex jiġi attrirat aktar investiment privat fl-ekonomija reali u biex jiġu żgurati investiment pubbliku u infrastrutturi ta' livell għoli. JILQA' l-progress ta' hafna Stati Membri fl-oqsma tat-titjib tal-ambjent tan-negozju, it-titjib fl-aċċess għall-finanzjament, speċjalment għall-impreżi żgħar u medji, it-tnaqqis fil-piżijiet amministrattivi u fil-ħolqien ta' sistemi tat-taxxa ġusti u li jiffavorixxu t-tkabbir. JISHAQ fuq il-fatt li għandhom jiġu prijoritizzati aktar ir-riformi strutturali biex jitnehhew l-ostakli għall-investimenti, jiżdied il-potenzjal tat-tkabbir, jitjieb aktar l-ambjent istituzzjonali u dak tan-negozju, u biex jissahħu kemm l-effiċjenza amministrattiva kif ukoll il-kwalità regolatorja. JINNOTA, f'dan ir-rigward, il-bżonn li jissahħaħ is-suq uniku biex b'hekk jitrawmu aktar ir-riformi strutturali fis-swieq tal-prodotti u tas-servizzi u għar-riforma tal-oqfsa ta' insolvenza, biex tiżdied l-effiċjenza tagħhom. Dan jgħin ukoll biex titjieb ir-reżiljenza u biex l-ekonomiji jindirizzaw ix-xokkijiet.
14. JILQA' t-titjib sinifikanti fis-sitwazzjoni tas-settur bankarju u l-fatt li ġew stabbilizzati l-proporzjonijiet tas-self improduttiv fi kważi l-Istati Membri kollha l-aktar affettwati taż-żona tal-euro jew li għandhom it-tendenza li jiċkienu, iżda JENFASIZZA li l-progress għadu irregolari madwar l-Istati Membri u għall-banek. Għalhekk, hi meħtieġa aktar azzjoni, f'konformità mal-Pjan ta' Azzjoni tal-Kunsill.

15. JAGHRAF li l-Ewropa qed tkompli tiffaċċa sfida fil-produttività, bit-tkabbir fil-produttività mrazżan u inferjuri għar-rati ta' tkabbir ta' ekonomiji avvanzati oħrajn. F'dan il-kuntest JENFASIZZA l-importanza ta' riformi strutturali u investment f'edukazzjoni u taħriġ ta' kwalità għolja biex jitrawmu l-innovazzjoni, id-digitalizzazzjoni u tkun faċilitata d-diffużjoni ta' teknoloġiji godda biex jingħataw spinta l-produttività u l-impjiegi. L-importanza ta' din l-isfida hi aggravata mit-tixjiħ demografiku. Huwa mistenni li s-sehem ta' persuni li huma fl-età tax-xogħol bħala parti mill-popolazzjoni totali ser jonqos madwar l-UE, bi tnaqqis partikolarment qawwi f'xi Stati Membri.
16. JILQA' t-titjib kontinwu fis-swieq tax-xogħol, iżda JINNOTA li għad hemm sfidi importanti. F'xi Stati Membri l-qgħad għadu għoli, u huma meħtieġa aktar sforzi biex jitnaqqas il-qgħad fost iż-żgħażaġh u dak fit-tul. L-integrazzjoni b'suċċess speċjalment tal-migranti u r-refuġjati titlob attenzjoni partikolari. Hemm bżonn li s-swieq tax-xogħol u s-sistemi soċjali u tal-edukazzjoni ukoll jadattaw ruħhom biex jiffaċċaw l-isfidi tal-globalizzazzjoni u l-progress teknoloġiku. F'dan il-kuntest, JENFASIZZA l-bżonn ta' oqfsa għan-negozjar tal-pagi li jappoġġaw l-iffissar ta' pagi f'konformità mal-iżviluppi lokali u settorjali tal-produttività u l-qgħad, waqt li jiġi rispettat ir-rwol nazzjonali tas-shab soċjali, kif ukoll il-bżonn ta' azzjoni politika f'appoġġ għat-titjib tal-hiliet u t-taħriġ mill-ġdid skont il-bżonnijiet tas-suq tax-xogħol u biex jiġu żgurati politiki attivi tas-suq tax-xogħol effettivi. Swieq tax-xogħol dinamiċi u flessibbli huma importanti għall-ħolqien ta' impjiegi ta' kwalità tajba u għall-appoġġ ta' tranzizzjonijiet fis-suq tax-xogħol.
17. JILQA' l-mod kif il-Kummissjoni inkorporat il-Pilastru Ewropew tad-Drittijiet Soċjali fir-rapporti speċifiċi għall-pajjiż biex tinżamm traċċa tal-prestazzjonijiet soċjali u tal-impjiegi, fejn bis-saħħa t'hekk seta' jinżamm il-fokus fuq l-iżbilanċi makroekonomiċi u l-prijoritajiet prinċipali tar-riforma ekonomika.